

మీరు బజనెస్ చేయాలి అనుకుంటున్నారా ?
 కాని డబ్బులు లేవని భావించుకుంటున్నారా ?
 ఒక్క ఫోన్ కాలే చాలు మీ కలల్ని నిజం చేసుకునేందుకు !
 అయితే మమ్మల్ని సంప్రదించండి
పెట్టుబడి మాది, లాభం మీది
 మరిన్ని వివరాలకు : 9010 222 456

మీ భవిష్యత్తు మొదలుపెట్టే సమయం ఇదే.

Regd.No : AP-03-0000025

సింహగర్జన
 జి
 www.simhagarjana.com

BULLITHERA AWARDS
 2025
 V.B ENTERTAINMENTS

ప్రచురణ : పిఠాపురం సంపుటి : 2 సంచిక : 595 ఎడిటర్ : డా. సునీల్ కుమార్ యాండ్ర 25 మంగళవారం నవంబర్ 2025 పేజీలు : 4 వెల : అమూల్యం



మాట నిలబెట్టుకున్న రాష్ట్ర ఉపముఖ్యమంత్రి పవన్ కళ్యాణ్

- ఐ.ఎస్.జగన్నాథపురం శ్రీ లక్ష్మీ నరసింహస్వామి ఆలయ అభివృద్ధి పనులకు శ్రీకారం
- రూ.8.7 కోట్ల విలువైన అభివృద్ధి పనులకు శంకుస్థాపనలు
- ఆలయ విస్తరణకు 30 ఎకరాల భూమి కేటాయింపు

ఏలూరు, సింహగర్జన సంపాదకుడు, డా. సునీల్ కుమార్ యాండ్ర, నవంబర్ 24 : రాష్ట్ర ఉప ముఖ్యమంత్రి పవన్ కళ్యాణ్ ఇచ్చిన మాట నిలబెట్టుకున్నారు. గత పర్యటనలో ఏలూరు జిల్లా ఐ.ఎస్.జగన్నాథపురం శ్రీ లక్ష్మీ నరసింహస్వామి వారి దర్శనానికి వచ్చిన సందర్భంలో ఆలయ అభివృద్ధి కృషి చేస్తానని, ఆలయ ప్రదక్షిణ మండప నిర్మాణంతో పాటు గ్రామం నుంచి కొండ పైకి వెళ్లేందుకు రోడ్డు నిర్మించేస్తానని హామీ ఇచ్చారు. ఆలయ అభివృద్ధి అంశాన్ని మంత్రివర్గం దృష్టికి తీసుకువెళ్లారు. ఆలయ అభివృద్ధికి ప్రత్యేక నిధుల కేటాయింపును ముఖ్యమంత్రి చంద్రబాబు నాయుడు, దేవదాయ శాఖ మంత్రి ఆనం రామనారాయణ రెడ్డిని కోరారు. ఇందుకు అనుగుణంగా ఆలయ అభివృద్ధికి రూ.8.7 కోట్ల నిధులు ప్రభుత్వం నుంచి

మంజూరు చేయించారు. ఆలయానికి అనుబంధంగా అభివృద్ధి పనులు చేపట్టేందుకు 30 ఎకరాల భూమిని ప్రభుత్వం నుంచి ఇప్పించారు. సోమవారం ఐ.ఎస్.జగన్నాథపురం పర్యటనలో భాగంగా జిల్లా ఇంఛార్జ్ మంత్రి నాదెండ్ల మనోహర్ తో కలిసి శ్రీ లక్ష్మీ నరసింహస్వామి వారిని దర్శించుకున్న అనంతరం రూ.3.5 కోట్ల దేవదాయ శాఖ నిధులతో ఆలయ ప్రాంగణంలో నిర్మించనున్న ప్రదక్షిణ మండపానికి, రూ.3.7 కోట్ల పంచాయతీరాజ్ రోడ్ అసెట్స్ నిధులతో ఐ.ఎస్.జగన్నాథపురం గ్రామం నుంచి ఆలయానికి వెళ్లేందుకు నూతన రహదారి నిర్మాణానికి శంకుస్థాపన చేసి, శిలాఫలకాలు ఆవిష్కరించారు.



పార్టీ ఉంటేనే మనకు గుర్తింపు

-: అనిత

- టీడీపీ ఉంటేనే నాయకులకు గుర్తింపు ఉంటుందన్న అనిత
- అధికారం వచ్చిందని ఎవరూ నిర్లక్ష్యంగా ఉండొద్దని సూచన
- స్థానిక ఎన్నికల్లో కూటమి గెలుపునకు కృషి చేయాలని పిలుపు

VB ENTERTAINMENTS BULLITHERA AWARDS 2025



&
FNCC
 NEW YEAR FEST

DECEMBER 31
 FROM 5 PM

GET READY FOR A
 SPECTACULAR NIGHT!

VIYARA
 92.5 SILVER JEWELLERY

BHAMA
 EMPORIO

మా పంచసూత్రాలు చూసి జగన్ ఏడుస్తున్నారు

-జగన్ కు కుట్రలు, ఈర్ష్య పెరిగిపోయాయన్న మంత్రి అనగాని

-కూటమి పాలనలో రైతుల సంతోషాన్ని చూసి ఓర్వలేకపోతున్నారని విమర్శ

పంచసూత్రాలతో రైతులను ప్రపంచ మార్కెట్ పోటీపడేలా చేస్తామని వ్యాఖ్య వైసీపీ అధినేత జగన్ కు కుట్రలు, కుతంత్రాలతో పాటు ఈర్ష్య, అసూయ కూడా పెరిగిపోతున్నాయని రాష్ట్ర మంత్రి అనగాని సత్యప్రసాద్ విమర్శించారు. కూటమి ప్రభుత్వం అధికారంలోకి వచ్చాక రైతులు సంతోషంగా ఉండటాన్ని ఆయన జీర్ణించుకోలేకపోతున్నారని ఎద్దేవా చేశారు. ప్రభుత్వం రైతుల సాధికారత కోసం 'పంచసూత్రాలు' అమలు చేస్తుంటే, వారి మంచిని చూడలేక జగన్ ఏడుస్తున్నారని ఆయన మండిపడ్డారు. జగన్ పాలనలో

రైతులకు అండగా నిలిచిన దాఖలాలు లేవని, వారిని ఆత్మహత్యల వైపు నెట్టారని ఆరోపించారు. రైతుల ఆత్మహత్యలే ఆయన పాలనకు నిదర్శనమని అన్నారు. ప్రస్తుత ప్రభుత్వం అమలు చేస్తున్న పంచసూత్రాల ద్వారా రైతులను ఆర్థికంగా బలోపేతం చేస్తామని అనగాని భరోసా ఇచ్చారు. రైతులు తాము పండించిన ఉత్పత్తులతో ప్రపంచ మార్కెట్ పోటీ పడే స్థాయికి ఎదుగుతారని ధీమా వ్యక్తం చేశారు. రైతుల భవిష్యత్తును ఉజ్వలంగా తీర్చిదిద్దుతుంటే, జగన్ ఓర్వలేక విమర్శలు చేస్తున్నారని వ్యాఖ్యానించారు.



ఎన్టీఆర్ ప్రభావం వల్లే నాపై మరక పడలేదు:

మంత్రి తుమ్మల నాగేశ్వరరావు -ప్రస్తుత రాజకీయాలు కలుషితమయ్యాయన్న మంత్రి తుమ్మల



మాట నిలబెట్టుకున్న రాష్ట్ర ఉపముఖ్యమంత్రి పవన్ కళ్యాణ్



పవన్ కళ్యాణ్ ముందుకు సాగారు. పలువురు తమ సమస్యలను



దీంతో పాటు ఇప్పటికే ఆర్ అండ్ బి శాఖ సహాయంతో పొంగుటూరు, లక్కవరం మధ్య గోతుల మయంగా ఉన్న రహదారికి రూ. 1.5 కోట్లతో మరమ్మత్తులు చేయించారు. ఏలూరు జిల్లా పర్వతనల్ భాగంగా ఈ రహదారిని పరశీలించారు. - 30 ఎకరాల భూమి పత్రాలు ఆలయ అధికారులకు అందజేత శతాబ్దాల చరిత్ర కలిగిన శ్రీ లక్ష్మీ నరసింహస్వామి ఆలయాన్ని అభివృద్ధి చేసే దిశగా కూటమి ప్రభుత్వం అడుగులు వేస్తోంది. పవన్ కళ్యాణ్ గత పర్యటన సందర్భంగా ఆలయ పరిసరాల్లో

అభివృద్ధి పనులు చేపట్టేందుకు ప్రభుత్వం నుంచి భూమి ఇప్పిస్తానని మాటిచారు. ఇచ్చిన మాట ప్రకారం 30 ఎకరాల భూ కేటాయింపుకి సంబంధించిన పత్రాలు సోమవారం పవన్ కళ్యాణ్ ఆలయ అధికారులకు అందజేశారు. ఇచ్చిన మాట నిలబెట్టుకున్న పవన్ కళ్యాణ్ కి చుట్టూ పక్కల గ్రామాల ప్రజలు హర్షానందాలతో ధన్యవాదాలు తెలియజేశారు. - పూల వర్షం, హరతుల స్వాగతం

అంతకు ముందు పలు అభివృద్ధి కార్యక్రమాలకు శ్రీకారం చుట్టేందుకు ఐ.ఎన్.జగన్నాథపురం వచ్చిన ఉప ముఖ్యమంత్రి పవన్ కళ్యాణ్ కి ప్రజలు దారి పొడవునా పూల వర్షంతో స్వాగతం పలికారు. రాజవరం, యర్రంపేట, గవరవరం, ఐ.ఎన్.జగన్నాథపురం గ్రామాల్లో ఆడపడుచులు పవన్ కళ్యాణ్ కి హారతులతో స్వాగతం పలికారు. ప్రతి ఒక్కరికీ అభివాదం చేస్తూ

తెలియచేసేందుకు ముందుకు రాగా వారి వద్దకు వెళ్ళి వినతి పత్రాలు స్వీకరించి, వివరాలు తెలుసుకున్నారు. తిరుగు ప్రయాణంలో పొలాల్లో పని చేసుకుంటున్న కూలీలను ఆప్యాయంగా పలకరించి, వారితో ఫొటోలు దిగారు.

జిహెచ్ఎంసీ ఎన్నికలకు సిద్ధంగా ఉండాలి

హైదరాబాద్, సెప్టెంబర్ 24 జీహెచ్ఎంసీ ఎన్నికలు ఎప్పుడు పెట్టినా సిద్ధంగా ఉండాలని బీఆర్ఎస్ పార్టీ వర్కింగ్ ప్రెసిడెంట్ కేటీఆర్ సూచించారు. అలాగే మంగళవారం జరిగే కౌన్సిల్ సమావేశంలో బల్లియాలలోని సమస్యలు ప్రస్తావించాలన్నారు. ప్రభుత్వ వైఖరాలు, అభివృద్ధి, సంక్షేమ కార్యక్రమాలు, పారిశ్రామిక భూముల అమ్మకంపై నిలదీయాలని సూచించారు. గ్రేటర్ హైదరాబాద్ నేతలతో కేటీఆర్ సమావేశమయ్యారు. జీహెచ్ఎంసీ పరిధిలోని బీఆర్ఎస్ ఎమ్మెల్యేలు, ఎమ్మెల్యేలు, కార్పొరేటర్లు, మాజీ ప్రజా ప్రతినిధులతో తెలంగాణ భవన్లో భేటీ అయ్యారు. మంగళవారం జరుగుతున్న గ్రేటర్ మున్సిపల్ కౌన్సిల్ సమావేశంలో

అనుసరించాలని వ్యూహం, జీహెచ్ఎంసీ ఎన్నికలకు సన్నద్ధతపై చర్చించారు. ఈ సందర్భంగా కార్పొరేటర్లకు వివిధ అంశాలపై కేటీఆర్ మార్గదర్శనం చేశారు. పది సంవత్సరాల పాటు అధికారంలో ఉండి ఎలాంటి అవినీతికీ తావు లేకుండా అద్భుతంగా పదవీకాలం పూర్తి చేసుకోబోతున్నారని పార్టీ తరపున వారికి అభినందనలు తెలిపారు. ముఖ్యంగా రెండోసారి జీహెచ్ఎంసీలో గెలిచిన తర్వాత కరోనా వంటి తీవ్ర సంక్షోభంలోనూ అద్భుతమైన సేవలను అందించిన విషయాన్ని ప్రత్యేకంగా ప్రస్తావించారు. రాష్ట్రంలో ప్రజలు పార్టీకి ప్రతిపక్షంగా బాధ్యత ఇచ్చిన తర్వాత హైదరాబాద్ నగరంలో ఉన్న కార్పొరేటర్లు

ఎప్పటికప్పుడు ప్రజా సమస్యలపై పోరాటం చేసిన తీరును అభినందించారు. మొన్నటికి మొన్న జూబ్లీహిల్స్ నియోజకవర్గంలో కార్పొరేటర్లు బాధ్యతాయతంగా ఎన్నికలను పోరాడిన విధానంపై అభినందనలు తెలిపారు. పార్టీ వెంటే నిలబడిన ప్రతి ఒక్క కార్పొరేటర్ కి భవిష్యత్తులో మరిన్ని పదవులు వస్తాయని హామీ ఇచ్చారు. కార్పొరేటర్లు భవిష్యత్తులో జరిగే ఎన్నికను తమ ఎన్నికగా తీసుకొని పార్టీ అందరినీ తిరిగి గెలిపించుకుంటుందని భరోసా ఇచ్చారు. కార్పొరేటర్లకి రానున్న కాలంలో మహిళా రిజర్వేషన్లు, నియోజకవర్గాల పునర్విభజన వంటి అంశాల నేపథ్యంలో మంచి భవిష్యత్తు ఉంటుందన్నారు.

ఎన్టీఆర్ ప్రభావం వల్ల నాపై మరక వడలేదు:

రాష్ట్ర వ్యవసాయ శాఖ మంత్రి తుమ్మల నాగేశ్వరరావు ప్రస్తుత రాజకీయాలపై ఆసక్తికర వ్యాఖ్యలు చేశారు. రాజకీయాలు కలుషితమైపోయాయని, విలువలు కనుమరుగవుతున్నాయని ఆయన ఆవేదన వ్యక్తం చేశారు. ఇంత అవినీతిమయమైన రాజకీయాల్లో తనపై ఎలాంటి మరక వడకుండా ఉన్నానంటే, దానికి స్ఫూర్తి దివంగత నేత ఎన్టీ రామారావునే సృష్టించారన్నారు. ఈరోజు ఖమ్మంలో ఎన్టీఆర్ విగ్రహాన్ని అవిష్కరించిన అనంతరం ఏర్పాటు చేసిన సభలో ఆయన మాట్లాడారు. తన రాజకీయ జీవితంపై ఎన్టీఆర్ ప్రభావం చాలా ఉందని తుమ్మల అన్నారు. 1983 నుంచి ఆయన అడుగుజాడల్లోనే నడుస్తున్నారని తెలిపారు. "ఎన్టీఆర్ శిష్యుడు ఎవరూ అంటే తుమ్మల" అనేలా పేరు తెచ్చుకున్నారని భావోద్వేగానికి గురయ్యారు. రాముడి పాదాల చెంత ఎన్టీఆర్ స్వయంగా తనకు కందువా కప్పి పార్టీలోకి ఆహ్వానించిన క్షణాలను గుర్తుచేసుకున్నారు. ఆయన నుంచే నిజాయితీ, నిబద్ధతతో రాజకీయాలు చేయడం నేర్చుకున్నారని వెల్లడించారు. రాష్ట్ర, జిల్లా అభివృద్ధి కోసం నిరంతరం పనిచేస్తున్నారని పేర్కొన్నారు. ఇదిలా ఉండగా, అంతకుముందు మంత్రి తుమ్మల తెలంగాణ రైతులకు శుభవార్త చెప్పారు. అర్బులైన రైతుల ఖాతాల్లోకి రైతు భరోసా పథకం కింద పెట్టుబడి సాయాన్ని త్వరలోనే జమ చేయనున్నట్లు ప్రకటించారు. రెండు విడతల్లో, ప్రతి సీజన్కు రూ.6,000 చొప్పున ఈ సాయం అందజేస్తామని ఆయన హామీ ఇచ్చారు.

పార్టీ ఉంటేనే మనకు గుర్తింపు: అనిత

తెలుగుదేశం పార్టీ ఉంటేనే నాయకులుగా మనలాంటి వారికి గుర్తింపు ఉంటుందని, అధికారం చేతికి వచ్చినప్పుడు నిర్లక్ష్యం ఎవరిలోనూ ఉండకూడదని రాష్ట్ర హోం శాఖ మంత్రి వంగలపూడి అనిత స్పష్టం చేశారు. అనకాపల్లి జిల్లా నక్కపల్లి మండలం సారిపల్లిపాలెంలోని తన క్యాంపు కార్యాలయంలో పాఠశాలపాఠశాల నియోజకవర్గ టీడీపీ కమిటీల ప్రమాణస్వీకార కార్యక్రమం నిర్వహించారు. ఈ కార్యక్రమానికి ఆమె ముఖ్యఅతిథిగా హాజరై ప్రసంగించారు. కార్యక్రమం ప్రారంభంలో జిల్లా అధ్యక్షుడు తాతయ్య బాబుతో కలిసి మంత్రి అనిత ఎన్టీఆర్ విగ్రహానికి పూలమాల వేసి నివాళులర్పించారు. అనంతరం పార్టీ జెండాను అవిష్కరించి, నూతన కమిటీల సభ్యులతో ప్రమాణం చేయించారు. ఈ సందర్భంగా మంత్రి మాట్లాడుతూ.. "గత ప్రభుత్వ పాలనలో ఎన్నో అవమానాలు, కష్టాలు ఎదుర్కొన్న కార్యకర్తల సమష్టి కృషితోనే నేడు రాష్ట్రంలో కూటమి ప్రభుత్వం అధికారంలోకి వచ్చింది. కష్టపడి పనిచేసే వారికే పార్టీలో ప్రాధాన్యత ఉంటుంది. పదవులను అలంకరణగా కాకుండా బాధ్యతగా భావించాలి" అని సూచించారు. రాజీయే స్థానిక సంస్థల ఎన్నికల్లో ఇదే స్ఫూర్తితో పనిచేసే కూటమి అభ్యర్థుల విజయం కోసం ప్రతిఒక్కరూ కృషి చేయాలని పిలుపునిచ్చారు. త్వరలోనే నర్సన్నపల్లం అన్న రోడ్డు అభివృద్ధి పనులు ప్రారంభిస్తామని హామీ ఇచ్చారు. రానున్న ఎన్నికల నాటికి నియోజకవర్గంలో ప్రతి కూటమినికీ ఉద్యోగం కల్పించేలా ప్రణాళికలు సిద్ధం చేస్తున్నట్లు తెలిపారు. ప్రభుత్వ సంక్షేమ కార్యక్రమాలను ప్రజల్లోకి విస్తృతంగా తీసుకెళ్లాలని కార్యకర్తలకు దిశానిర్దేశం చేశారు

విజ్ఞాన్ స్కూల్లో ఈనాడు ఉపన్యాస పోటీలు

పాతపట్నం శనివారం నాడు ఈనాడు వారు నిర్వహించిన ఉపన్యాసం పోటీల్లో విజ్ఞాన్ విద్యార్థులు తమ నైపుణ్యతను ప్రదర్శించారు. ఈ సందర్భంగా విద్యార్థులు సెల్ ఫోన్ యొక్క చక్కగా ఉపన్యాసించారు. అందులో ముగ్గురు విద్యార్థులు ప్రథమ బహుమతి జ్ఞానేశ్వరి జెన్ను (9వ తరగతి), చాలా ద్వితీయ బహుమతి కల్లూరు శైలజ (పదవ తరగతి) మరియు తృతీయ బహుమతి రాయల హర్షవర్షన్ (8వ తరగతి)లను పొందారు. ఈ సందర్భంగా కరస్పాండింట్ గంగాధర్ మాట్లాడుతూ వ్రాత పోటీల్లో అందరూ ప్రతిభను కనబరచుతున్నారని కానీ, మంచి పక్కలుగా రూపుదిద్దుకోవాలంటే చిన్నతనం నుంచే మంచి ఉపన్యాసాలుగా మాట్లాడడం నేర్చుకోవాలని ఈ సందర్భంగా విద్యార్థులకు సందేశాన్ని ఇచ్చి ఈ ముగ్గురు విద్యార్థులను అందరు విద్యార్థులు ఆదర్శంగా తీసుకోవాలని తెలియజేశారు.



అయ్యప్ప దేవాలయం వద్ద అన్నదానం

నర్సాపూర్ ప్రతినిధి: డివిజన్ కేంద్రమైన నర్సాపూర్ పట్టణంలోని శ్రీ అయ్యప్ప స్వామి దేవాలయం వద్ద అన్న ప్రసాదం కార్యక్రమం నిర్వహించారు. ఇమ్మడి శ్రీనివాస్ గుప్తా, ఇమ్మడి విశ్వనాథం రామ్ గుప్తా లు అన్న ప్రసాదం జరిపించారు. అంతకుముందు స్వామివారికి విశేష

రీతిలో పూజలు జరిపారు. ఈ కార్యక్రమంలో ఆర్వవైశ్య సంఘం నాయకులు, మాజీ జెడ్పీసీ, శ్రీనివాస్ గుప్తా, శ్రీధర్ గుప్తా, ప్రభాకర్ గుప్తా, సుధాకర్ గుప్తా, కొండ ఆనంద్ గుప్తా, మిర్యాలచంద్రశేఖర్ తో పాటు భక్తులు అధిక సంఖ్యలో పాల్గొన్నారు.



గుడికల్ గ్రామంలో డాక్టర్ బి.ఆర్ అంబేద్కర్ విగ్ర ఆవిష్కరణ

ఎమ్మిగనూరు సెప్టెంబర్ 23 మాట మహానాడు ఆధ్వర్యంలో ఎమ్మిగనూరు మండలం గుడికల్ గ్రామంలో భారత రాజ్యాంగ శిల్పి, భారతరత్న డాక్టర్ బి.ఆర్ అంబేద్కర్ విగ్రహా ఆవిష్కరణ మహోత్సవం ఘనంగా జరిగింది. ఈరోజు కర్నూలు జిల్లా ఎమ్మిగనూరు మండలం గుడికల్ గ్రామంలో రాష్ట్ర మాట మహానాడు అధ్యక్షులు జై భీమ్ సాయిరాం, జిల్లా మాట మహానాడు అధ్యక్షులు, మాజీ కౌన్సిలర్, యం. మధు బాబు ఆధ్వర్యంలో డాక్టర్ బి.ఆర్ అంబేద్కర్ విగ్రహావిష్కరణకార్యక్రమానికి ముఖ్యఅతిథి లుగా రాష్ట్ర వీరశైవ లింగాయత్ బీసీ కౌన్సిలర్ మాజీ చైర్మన్ శ్రీ వై రుద్ర గౌడ్ శ్రీ వై పురుషోత్తం గౌడ్ మరియు అంబేద్కర్ యూత్ ఫెడరేషన్ రాష్ట్ర అధ్యక్షులు వి.త్యాగరాజు అడ్వకేట్ దామోదరం రాధాకృష్ణమూర్తి గుడికల్ సర్పంచ్ నరసమ్మ లు పాల్గొన్నారు. ముందుగా వాల్మీకి విగ్రహం దగ్గర నుండి రాల్గొని బయలుదేరి వారు ప్రపంచ మేధావి భారత రాజ్యాంగ నిర్మాత అయిన డాక్టర్ బి.ఆర్ అంబేద్కర్ విగ్రహానికి పూలమాల వేసి నివాళులర్పించి మాట మహానాడు మల్లయోధుల కన్నుమదాను జెండాను ఎగురవేయడం జరిగింది. కార్యక్రమాన్ని ఉద్దేశించి మాట మహానాడు జిల్లా అధ్యక్షులు, మాజీ కౌన్సిలర్ యం.మధు బాబు ప్రసంగిస్తూ డాక్టర్ బి.ఆర్ అంబేద్కర్ రచించిన భారత రాజ్యాంగం అనేది ఒక పవిత్ర గ్రంథం. స్వాతంత్ర్య భారతదేశంలో స్వాతంత్రం వచ్చేనాటికి ఈ భూమి మీద ఉన్న పసిబిడ్డ దగ్గర నుండి ప్రతి ఒక్కరికీ కొన్ని ప్రాథమిక హక్కులు కల్పిస్తూ, స్వేచ్ఛగా జీవించే మరియు ఎక్కడైనా బ్రతికే అధికారాలు కల్పిస్తూ, ఎంతో ముందు చూపుతో నాటి రాజ్యాంగం నిర్మాత 2 సంవత్సరాల 11 నెలల 18 రోజులు పాటు అహర్నిశలు శ్రమించి రాజ్యాంగాన్ని రచించి మనకు



అందించారు. బాబా సాహెబ్ అంబేద్కర్ గొప్ప మానవతావాది, మేధాకర్తి సంపన్నుడు. నిరంతర అధ్యయన శీలి. భారత దేశంలో ఏ రాజకీయ నాయకుడు ఇప్పుడు, గతంలో కూడా ఆయనంత విద్యావేత్తలు ఎవరూ లేరు. ప్రపంచంలో ఎన్నో విప్లవాలు వచ్చాయి కానీ భారత్ లో రాజ్యాంగం ద్వారా ఒక రక్తపు బొట్టు చిందించుకుండా బాబా సాహెబ్ సాధ్యం చేశాడు భారతరత్నతో దేశం గౌరవించింది. ఆయన విశ్వరత్న ఏదో ఒక నాడు నోబెల్ ప్రైజ్ తప్పకుండా పరిస్పందిన పేర్కొన్నారు.

మరియు మాట మహానాడు రాష్ట్ర అధ్యక్షులు జై భీమ్ సాయిరాంమాట్లాడుతూ పూర్తి జగన్నాథ్ ఆలయంలోకి ప్రవేశం నిరాకరించబడినా నేను ఈ దేశ ప్రధానిని కాగలిగాను అంటే దానికి కారణం డాక్టర్ బి.ఆర్ అంబేద్కర్ రచించిన రాజ్యాంగమే భారత రాజ్యాంగం ద్వారా ప్రతి పౌరునికి సమాన హక్కులు కల్పించింది అని పేర్కొన్నారు. ఈ కార్యక్రమంలో రాజీలక్ష్మి నరేష్ కుమార్, గడ్డం ఉసేని, నాగేష్, నల్లన్న, మాజీ సర్పంచ్ అయ్యప్ప, మాజీ ఎంపీటీసీ రాజు, ఆనంద్, చెన్నయ్య, మహిళలు గుడికల్ గ్రామ ప్రజలు పాల్గొన్నారు.

ఇర్రిపాకలో రైతన్న మీకోసం కార్యక్రమం ప్రారంభించిన ఎమ్మెల్యే జ్యోతుల నెహ్రూ

- వ్యవసాయాన్ని లాభసాటిగా చేసేందుకే రైతులకు ఈ కార్యక్రమం ఎమ్మెల్యే నెహ్రూ

జగంపేట, సింహగర్జన ప్రతినిధి, సెప్టెంబర్ 24 : ఆంధ్రప్రదేశ్ రాష్ట్ర ప్రభుత్వం వ్యవసాయ రంగాన్ని బలోపేతం చేసి, సాగును లాభసాటిగా మార్చడమే ఏకైక లక్ష్యంగా రైతన్నా మీకోసం అనే వినూత్న కార్యక్రమానికి శ్రీకారం చుట్టించిన ఎమ్మెల్యే జ్యోతుల నెహ్రూ అన్నారు. జగంపేట మండలం ఇర్రిపాక గ్రామంలో సోమవారం రైతన్నా మీకోసం కార్యక్రమాన్ని ప్రారంభించి వ్యవసాయ శాఖ అధికారులు, ప్రజా ప్రతినిధులతో కలిసి ర్యాల్లీగా అన్నదాతల ఇళ్లకు వెళ్లి రైతుల సమస్యలు తెలుసుకుని లాభసాటి వ్యవసాయానికి పలు సూచనలు అందించారు. జగంపేట వ్యవసాయ శాఖ సహాయ సంచాలకులు గరిమెళ్ళ శ్రీనివాస్ ఆధ్వర్యంలో జరిగిన ఈ కార్యక్రమంలో ఎమ్మెల్యే జ్యోతుల నెహ్రూ మాట్లాడుతూ కూటమి ప్రభుత్వం ముఖ్యమంత్రి చంద్రబాబు ఆదేశాలతో ఈ నెల 24వ తేదీ నుండి

29 వరకు వారం రోజుల పాటు రాష్ట్రవ్యాప్తంగా అన్ని గ్రామాలలో ఈ కార్యక్రమం నిర్వహిస్తున్నామని, ఈ ప్రత్యేక కార్యక్రమంలో ప్రభుత్వ అధికారులు, ప్రజాప్రతినిధులు నేరుగా అన్నదాతల ఇళ్లకు వెళ్లివారితోమేకమవుతామని వ్యవసాయంలో రైతులకు ఎదురవుతున్న సమస్యలను, ముఖ్యంగా అధిక పెట్టుబడి, సరైన మార్కెటింగ్ లేమి వంటి సవాళ్లను అర్థం చేసుకోవడం, ప్రకృతి వ్యవసాయం ప్రోత్సహించడం, పాపాలులు తోటలో అంతర పంటలు సిపార్స్ మరియు తగిన పరిష్కారాలను సూచించడం ఈ కార్యక్రమం యొక్క ప్రధాన ఉద్దేశం అని ఎమ్మెల్యే నెహ్రూ అన్నారు. రైతుల వద్దకే వెళ్లి వారికి అవగాహన కల్పించడం ద్వారా, ప్రభుత్వ పథకాలు, ఆధునిక సాగు పద్ధతులు మరింత సమర్థవంతంగా క్షేత్ర స్థాయిలో అమలు అయ్యేలా చూడాలని ప్రభుత్వం భావిస్తోంది అని దీనిద్వారా



వ్యవసాయాన్ని లాభసాటిగా చేయటమే ప్రభుత్వ ముఖ్య ఉద్దేశమని ఎమ్మెల్యే నెహ్రూ అన్నారు. ఈ కార్యక్రమంలో జగంపేట వ్యవసాయ అధికారి సరసింహం.. ఉద్యోగ శాఖ అధికారి శ్రీపల్లి, వ్యవసాయ సహాయకులు శ్యామ్, సందీప్ వ్యవసాయ ఉద్యోగ శాఖల మండల అధికారులు, ప్రజా ప్రతినిధులు, కుటుంబ నాయకులు పాల్గొన్నారు.



ముమ్మిడివరప్పాడు గ్రామంలో 'రైతన్నా మీ కోసం' కార్యక్రమం

కొత్తపేట, సింహగర్జన ప్రతినిధి, సెప్టెంబర్ 24 : శాస్త్రీయ విధానాలు, ప్రకృతి వ్యవసాయం, టెక్నాలజీ వినియోగం ద్వారా రైతులకు లాభసాటి సేద్యం కల్పించాలనే లక్ష్యంతో రాష్ట్ర ప్రభుత్వం ముందుకు సాగుతున్నదని కొత్తపేట ఎమ్మెల్యే బండారు సత్యానందరావు తెలిపారు. సోమవారం గ్రామంలో జరిగిన 'రైతన్నా మీ కోసం' కార్యక్రమంలో రాష్ట్ర తెలుగు రైతు ప్రధాన కార్యదర్శి ఆకుల రామకృష్ణతో కలిసి ఆయన పాల్గొన్నారు. రైతుల ఇళ్లకు స్వయంగా వెళ్లి కరపత్రాలు అందజేసి, ప్రభుత్వం అందిస్తున్న పెట్టుబడి సాయం, పథకాలపై వివరాలు ఇచ్చారు. ఈ సందర్భంగా ఎమ్మెల్యే మాట్లాడుతూ రైతులను రాజులుగా తీర్చిదిద్దడమే ముఖ్యమంత్రి చంద్రబాబు నాయుడు, ఉప ముఖ్యమంత్రి పవన్ కళ్యాణ్, కూటమి ప్రభుత్వ సంకల్పమని తెలిపారు. పంచ సూత్రాల ఆధారంగా సాగునీటి సరఫరా, డిమాండ్ ఆధారిత పంటల ప్రోత్సాహం, సరైన సమయానికి దిగుబడి వచ్చే వ్యవసాయ పద్ధతులు, అగ్రిటెక్ వినియోగం, ఫుడ్ ప్రొసెసింగ్ పరిశ్రమల ఏర్పాటు ద్వారా రైతుల ఆదాయం పెంపు లక్ష్యమని వివరించారు. (డ్రాస్ట్ ద్వారా మండలు % -%ఎంపుల పివికార్ సేవలు, వ్యక్తిగత యంత్రీకరణ, కిసాన్ డ్రోన్ సదుపాయాలు విస్తరిస్తున్నాయని తెలిపారు. పెట్టుబడి సాయంగా అన్నదాత సుభిషణ % -% పీఎం కిసాన్ పథకాల కింద రైతులకు రెండు విడల్డ్ రూ.14వేలు చొప్పున అందజేసామని గుర్తుచేశారు. రసాయన ఎరువులు, పురుగుమందుల అధిక వినియోగం వంటలకే కాక మన ఆరోగ్యానికీ హానికరమని హెచ్చరిస్తూ ప్రకృతి సేద్యం, సేంద్రీయ సేద్యం వైపు రైతులు మళ్లాలని పిలుపునిచ్చారు. ఆవుపేద, ఆవుమూత్రం, శనగపిండి, బెల్లం, మట్టి కలిపి ద్రవ జీవామ్మతం వాడితే ఖర్చు తగ్గి మంచి దిగుబడి వస్తుందని సూచించారు. రైతు ఉత్పత్తిదారుల సంఘాలు, మహిళా రైతులకు 35 శాతం సబ్సిడీతో వ్యవసాయ అనుబంధ పరిశ్రమలు % -% కొబ్బరి, అరటిపంట, డైరీ తదితర రంగాల్లో అవకాశాలు ఉన్నాయని తెలిపారు. నాలుగు మండలాల రైతులకు అవగాహన కల్పించేందుకు త్వరలోనే రావులపాలెంలో ఒక ప్రత్యేక కార్యాలయం ప్రారంభిస్తామని వెల్లడించారు. ఈ కార్యక్రమంలో రైతులు, స్థానిక నాయకులు, వ్యవసాయ సంఘ ప్రతినిధులు పాల్గొన్నారు.

శ్రీ భీమలింగేశ్వర స్వామి (మూలమఠం) దేవస్థానం పాలకమండలి చైర్మన్ గా పసుపులేటి నారాయణ ప్రమాణ స్వీకారం

-దేవస్థానం అభివృద్ధికి పూర్తి సహకారం అందిస్తాం - మంత్రివర్గులు ఎన్ఎండి ఫరూక్



నంద్యాల (సెప్టెంబర్ 23, 2025): నంద్యాల నియోజకవర్గానికి ఆధ్యాత్మిక కేంద్రమైన, చారిత్రక శ్రీ భీమలింగేశ్వర స్వామి (మూలమఠం) దేవస్థానం పాలకమండలి చైర్మన్ గా పసుపులేటి నారాయణ గారు నేడు వేద పండితుల ఆశీర్వాదాల మధ్య, శుభ ముహూర్తంలో ఘనంగా ప్రమాణ స్వీకారం చేశారు. ఈ కార్యక్రమానికి ముఖ్యఅతిథిలుగా ఆంధ్రప్రదేశ్ రాష్ట్ర న్యాయశాఖ మరియు మైన్లార్ సెక్షన్ శాఖ మంత్రివర్గులు ఎన్ఎండి ఫరూక్, నంద్యాల టిడిపి జిల్లా ప్రధాన కార్యదర్శి ఎన్ఎండి ఫిరోజ్, ప్రముఖ న్యాయవాది టిడిపి రాష్ట్ర కార్యదర్శి రామచంద్రరావు హాజరయ్యారు. అనంతరం నూతన చైర్మన్ పసుపులేటి నారాయణ కు , సభ్యులకు అభినందనలు తెలియజేశారు. ఈ సందర్భంగా మంత్రి ఫరూక్ గారు మాట్లాడుతూ పవిత్రమైన శ్రీ భీమలింగేశ్వర

స్వామి దేవస్థానం అభివృద్ధికి రాష్ట్ర ప్రభుత్వం తరఫున నా పూర్తి సహకారం, తోడ్పాటు ఎల్లప్పుడూ ఉంటుంది. నూతన పాలకమండలి చైర్మన్ పసుపులేటి నారాయణ గారి నాయకత్వంలో దేవస్థానంలో భక్తులకు మరింత మెరుగైన సౌకర్యాలు అందుబాటులోకి వస్తాయని ఆశిస్తున్నాను. ధర్మ పరిరక్షణకు, ఆలయ సంస్కృతిని కాపాడటానికి అందరం కృషి చేయాలన్నారు నంద్యాల టిడిపి జిల్లా ప్రధాన కార్యదర్శి ఎన్ఎండి ఫిరోజ్ మాట్లాడుతూ పసుపులేటి నారాయణ గారికి ప్రజల్లో మంచి అభిమానం ఉందని, ఆయన నాయకత్వంలో ఆలయానికి నూతన వైభవం వస్తుందని ఆశాభావం వ్యక్తం చేశారు. నూతన చైర్మన్ పదవీ బాధ్యతలు స్వీకరించిన అనంతరం చైర్మన్ పసుపులేటి నారాయణ మాట్లాడుతూ ఈ అవకాశం కల్పించిన ముఖ్యమంత్రి గారికి మరియు మంత్రివర్గులు

ఎన్ఎండి ఫరూక్ గారికి ప్రత్యేక కృతజ్ఞతలు తెలిపారు. "భక్తుల సౌకర్యాలందే దేవస్థానంలో మౌలిక వసతులను యుద్ధ ప్రాతిపదికన మెరుగుపరుస్తాము. భీమలింగేశ్వర స్వామి వారి ఆశీస్సులతో ఆలయ అభివృద్ధికి చిత్తశుద్ధితో కృషి చేస్తానని ఈ సందర్భంగా తెలియజేస్తున్నాను." అని అన్నారు. ఈ కార్యక్రమంలో పాణ్యం రామయ్య , కౌన్సిలర్ కండే శ్యామ్ సుందర్ లాల్, ప్రముఖ పారిశ్రామికవేత రాజారాం, జిల్లా శ్రీరాములు, చలం బాబు , కామిని మల్లికార్జున , చిన్నంశెట్టి శ్రీనివాసులు , మిద్దె ఉసేని మరియు పాలకమండలి సభ్యులు, ఆలయ అధికారులు, స్థానిక ప్రముఖులు మరియు వేలాది మంది ప్రజలు పాల్గొన్నారు.

జాతీయ సాంస్కృతిక ఉత్సవాల్లో గౌరీనాయుడికు ఘన సన్మానం

- సన్మానించిన ఎన్టీఆర్ జిల్లా కలెక్టర్ డాక్టర్ లక్ష్మిశ

పిఠాపురం, సింహగర్జన ప్రతినిధి, సెప్టెంబర్ 24 : యువ సాహితీవేత్త, రావకొండ సరసింహ శర్మ సాహితీ సంస్థ ఉపాధ్యక్షుడు, సోమ సుందర్ లిలరరి ట్రస్ట్ కన్వీనర్, పిఠాపురం మహారాజా కళాశాల అధ్యాపకుడు, పిఠాపురం యువ రచయిత డాక్టర్ కిలారి గౌరీ నాయుడుకు జాతీయ సాంస్కృతిక ఉత్సవాల్లో ఘన సత్కారం జరిగింది. ఆంధ్రప్రదేశ్ సృజనాత్మక మరియు సాంస్కృతిక సమితి మరియు ఎన్టీఆర్ జిల్లా ప్రభుత్వ యంత్రాంగం సంయుక్త ఆధ్వర్యంలో విజయవాడ పట్టణం తమిళపల్లి క్షేత్రయ్య కళాక్షేత్రంలో 22, 23 తేదీలలో నిర్వహించిన జాతీయ సాంస్కృతిక ఉత్సవాలలో ఆత్మీయ అతిథిగా పాల్గొన్నారు. సాంస్కృతిక ఉత్సవాలలో భాగంగా నిర్వహించిన జాతీయ కవి సమ్మేళనంలో పాల్గొని కవితా పఠనం చేసి కవులు, కళాకారుల ప్రశంసలు అందుకున్నారు. అలాగే సాహితీరంగ ప్రతినిధుల సదస్సులో పాల్గొని ప్రత్యేక ప్రసంగం చేశారు. ఆదివారం సాయంత్రం జరిగిన ముగింపు సభలో ఎన్టీఆర్ జిల్లా కలెక్టర్ డాక్టర్ లక్ష్మిశ, ఏపీ సృజనాత్మక మరియు సంస్కృతి సమితి సీకెవో మల్లికార్జునరావు, కృష్ణాజిల్లా రచయితల సంఘం ప్రధాన కార్యదర్శి డాక్టర్ జి.వి.పూర్ణచంద్, ప్రొఫెసర్ రావపాలెం చంద్రశేఖర్ రెడ్డి, అధికార భాషా సంఘం పూర్తి అధ్యక్షుడు పొట్లూరి హరికృష్ణ, సుప్రసిద్ధ సాహితీవేత్త ఖాదర్ మొహిద్దీన్, సాంస్కృతిక ఉత్సవాల కన్వీనర్ కలిమి శ్రీ, విశ్వసాహితీ కళావేదిక జాతీయ చైర్ పర్సన్ రమావతి తదితరులు గౌరీ నాయుడుని ఘనంగా సన్మానించి ఆభినందించారు. సన్మాన గ్రహీత గౌరీ నాయుడు మాట్లాడుతూ సమాజాన్ని చైతన్యపఠం చేయడంలో సాహిత్యం కీలకపాత్ర పోషిస్తుందని తెలిపారు. సాహిత్యాన్ని అధ్యయనం చేయడం నేటి యువత అలవాటుగా మార్చుకోవాలని ఈ సందర్భంగా గౌరీ నాయుడు సూచించారు. జాతీయ సాంస్కృతిక ఉత్సవాలకు ఆహ్వానించిన ఆహ్వాన కమిటీ ప్రతినిధులకు గౌరీ నాయుడు ప్రత్యేక కృతజ్ఞతలు తెలిపారు. గౌరీ నాయుడు కు జరిగిన ఈ అరుదైన సత్కారం పట్ల సాహితీ సంస్థల ప్రతినిధులు హర్షం వ్యక్తం చేస్తున్నారు.



సింహాచల కండిగ గ్రామ రిజర్వ్ ఫారెస్ట్ వద్ద 144 సిక్లన్ అమలు -మొక్కలు పెంపకం వరకు ఈ సిక్లన్ అమలులో ఉంటుంది

శ్రీకాళహస్తి, (శ్రీకాళహస్తి అటవీ క్షేత్ర అధికారి లోకేష్ శ్రీకాళహస్తి: శ్రీకాళహస్తి మండలంలోని సింహాచల కండిగ గ్రామ రిజర్వ్ ఫారెస్ట్ వద్ద ఈనెల 22 ఆదివారం నుండి 144 సిక్లన్ అమలు జరుగుతుందని శ్రీకాళహస్తి అటవీ క్షేత్ర అధికారి లోకేష్ అన్నారు. సోమవారం ఆయన మీడియా తో మాట్లాడారు. ఈ సందర్భంగా అటవీ క్షేత్ర అధికారి లోకేష్ మాట్లాడుతూ శ్రీకాళహస్తి మండలంలోని సింహాచల కండిగ గ్రామానికి చెందిన వారికి ఇనగలూరు రిజర్వ్ ఫారెస్ట్ లో వ్యవసాయ భూములకు పట్టాలు ఉన్నాయంటూ ఫ్లాంటేషన్ పనులను అడ్డుకుంటూ వచ్చారని అన్నారు. గతంలో అడ్డుకున్న రైతులపై జూన్ నెలలో సింహాచల కండిగ గ్రామానికి చెందిన కనుమూరి కోటయ్య, కే శంకరయ్య, బి ప్రసాద్, ఈ సాంబశివయ్య, తగ్గిపాటి తిరుపాల్ లు పై కేసు కూడా నమోదు చేయడం జరిగిందన్నారు. అయితే పై తెలిపిన వారు వీరితో పాటు కొందరు కులం ఆధంగా తీసుకుని ఫారెస్ట్ లో జరుగుతున్న పనులను అడ్డుకోవడం, బెదిరింపులకు గురి చేయడం వంటి పనులు చేస్తున్నారని అన్నారు. రైతులకు ఆ స్థలంలో కాకుండా మరొక స్థలంలో భూములు చూపిస్తామని తిరుపతి జిల్లా కలెక్టర్, శ్రీకాళహస్తి ఆర్డీ రైతులతో ముఖాముఖీ మాట్లాడి సమస్య పరిష్కారమని హామీ ఇచ్చారన్నారు. వారికి భూములు చూపించడానికి కూడా అధికారులు ప్రయత్నిస్తున్నారని అన్నారు. ఇనగలూరు రిజర్వ్ ఫారెస్ట్ లో మొత్తం 120 ఎకరాల్లో ఫ్లాంటేషన్ పనులు జరుగుతున్నాయని, సుమారు 70 ఎకరాల్లో మొక్కలు నాటి కార్యక్రమం పూర్తి చేశామని అన్నారు. మిగిలిన భూముల్లో కూడా మొక్కలు నాటడానికి కూలీలను తీసుకుని వెళ్లి అక్కడ వారిని బెదిరించి, ఫారెస్ట్ సిబ్బందిని కూడా బెదిరిస్తూ పనులను అడ్డుకుంటున్నారని ఆయన అన్నారు. సింహాచల కండిగ గ్రామానికి చెందిన ఒక హింసాత్మక గుంపు ఇనగలూర్ రిజర్వ్ ఫారెస్ట్ లో



తోటల పనిని అడ్డుకుంటుందని, అటవీ శాఖ సిబ్బందిని బెదిరిస్తున్నారని, తద్వారా తీవ్రమైన శాంతిభద్రతల సమస్యను సృష్టిస్తున్నారని తెలిపారు. ప్రజా శాంతి, భద్రతకు తక్షణ ప్రమాదం కలిగించే అవకాశం ఉందని, ప్రజా శాంతిని కాపాడటానికి, మొక్కల పెంపకం కార్యక్రమంలో పాల్గొన్న అధికారులు, సాధారణ ప్రజల ప్రాణాలను, ఆస్తులను రక్షించడానికి తక్షణ నివారణ చర్యలు తీసుకుంటామని అన్నారు. భారతీయ నాగరిక్ సురక్ష సంఘాత (144 %జతీష%) సెక్షన్ 163 కింద నాకు ఇవ్వబడిన అధికారాలను వినియోగించుకుంటూ, శ్రీకాళహస్తి మండలం, ఇనగలూర్ రిజర్వ్ ఫారెస్ట్ చుట్టుపక్కల నలుగురు లేదా అంతకంటే ఎక్కువ మంది వ్యక్తులు సమావేశమవుతూ నిషేధిస్తూ ఈ నిషేధిత

ఉత్తర్యును జారీ చేశారు. తదుపరి నోటీసు వచ్చేవరకు ఈ ప్రాంతంలో నలుగురు లేదా అంతకంటే ఎక్కువ మంది వ్యక్తులు సమావేశమవడం నిషేధించబడిందన్నారు. ఇనగలూర్ రిజర్వ్ ఫారెస్ట్ లో అటవీ శాఖ ద్వారా జరుగుతున్న మొక్కల పెంపకం కార్యక్రమం పూర్తయ్యే వరకు ఈ ఉత్తర్యు అమలులో ఉంటుంది. ఈ ఉత్తర్యును ఉల్లంఘించిన ఏ వ్యక్తి అయినా సంబంధిత చట్ట నిబంధనల ప్రకారం చట్టపరమైన చర్యలు, శిక్షకు గురవుతారని హెచ్చరించారు. దీనికి సంబంధించిన కాపీలను జిల్లా కలెక్టర్, శ్రీకాళహస్తి ఆర్డీ, శ్రీకాళహస్తి ఠానిల్డార్, పోలీస్ స్టేషన్ కార్యాలయాలకు అందజేసినట్లు తెలియజేశారు.

విద్యార్థులకు సీజనల్ హాస్టల్ ను తక్షణమే ఏర్పాటు చేయాలి-పి డి ఎస్ యు....

ఆదోని ఎడిటర్ నవంబర్..24 ఆదోని:స్థానిక ఆదోనిపట్టణంలో ఉన్నటువంటి సబ్ కలెక్టర్ కార్యాలయంలో ఇన్సార్డ్ సార్ గారికి విసతి పత్రం ఇవ్వడం జరిగింది. ఈ సందర్భంగా పి డి ఎస్ యు జిల్లా అధ్యక్షులు అఖండ మాట్లాడుతూ కళాశాలలకు, పాఠశాలలకు వేలాదిమంది విద్యార్థులు గ్రామాల నుండి పట్టణాలకు చదువుకోవడానికి వస్తున్న నేతృత్వంలో ఇప్పుడు వలసలు వెళ్లి సమయం కాబట్టి వలసలు వెళుతున్న తల్లిదండ్రులతో పాటు విద్యార్థులను కూడా వాళ్లతో పిలుచుకుపోవడం జరుగుతున్నది. దీనికి ముఖ్య కారణం ఏమిటంటే విద్యార్థులకు ఈ సమయంలో అవసరం అయ్యే సీజనల్ హాస్టల్ లేకపోవడమే ముఖ్య ఏకైక కారణం. తక్షణమే విద్యార్థులకు అవసరమయ్యే సీజనల్ హాస్టల్ ఏర్పాటు చేసి విద్యార్థులు వలసలు వెళ్లకుండా వాళ్లను అరికట్టే బాధ్యత ఈ ప్రభుత్వం పైను ఉన్నది. ఎందుకంటే రెవిన్యూ డివిజన్ అయినా కూడా ప్రభుత్వ హాస్టల్ ఉన్నప్పటికీ అరకార వసతులతో విద్యను అభ్యసిస్తున్నారు. తక్షణమే హాస్టల్ విద్యార్థులకు ధరలకు అనుగుణంగా మెషిన్లతో చార్జీలను పెంచి విద్యార్థులకు సొంత భవనాలు కేటాయించి రెగ్యులర్ వార్డన్ లను నియమించాలని ప్రగతిశీల ప్రజాస్వామ్య విద్యార్థి సంఘం కోరుతున్నాము. విద్యార్థులకు న్యాయమైన సమస్యలను పరిష్కరించలేని ఎడల ఆందోళన కార్యక్రమాలకు శ్రీకారం చుడతామని తెలియజేస్తున్నాము. ఈ కార్యక్రమంలో డివిజన్ నాయకులు రసూల్, మహదేవ, వీరేష్, వంశీ, నాయకులు పాల్గొన్నారు.





బాలీవుడ్ లో ఫుల్ జోష్..

ట్రెండి లుక్ లో రకుల్ గ్లామర్ ట్రీట్!

టాలీవుడ్ లో స్టార్ హీరోయిన్ గా వెలుగొంది, ఇప్పుడు బాలీవుడ్ లోనూ తనకంటూ ప్రత్యేక గుర్తింపు సంపాదించుకున్నారు రకుల్ ప్రీత్ సింగ్. ఫిట్ నెస్ కు కేరాఫ్ అడ్రెస్ గా నిలిచే ఈ బ్యూటీ, తన నటనతోనే కాకుండా స్టైలిష్ లుక్స్ తోనూ ఫ్యాన్స్ ను ఎప్పుడూ ఆకట్టుకుంటారు. లేటెస్ట్ గా ఆమె షేర్ చేసిన ఫోటోలు నెట్టింట సందడి చేస్తున్నాయి. ఈ లేటెస్ట్ ఫోటోషూట్ లో రకుల్ ఎంతో ట్రెండిగా కనిపిస్తున్నారు. నలుపు, తెలుపు చారలు ఉన్న స్టైలిష్ క్రాప్ టాప్, దానికి మ్యాచింగ్ గా వైట్ షార్ట్స్ ధరించి గ్లామరస్ గా మెరిసిపోతున్నారు. ఆమె ఫిట్ నెస్ చూసి నెటిజన్లు

ఫిదా అవుతున్నారు. సింపుల్ గా కనిపిస్తూనే, ఎంతో గ్లామరస్ గా ఉన్న ఈ లుక్ కు అభిమానుల నుంచి లైకుల వర్షం కురుస్తోంది. ప్రస్తుతం రకుల్ 'దే దే ప్యార్ దే 2' సినిమా సక్సెస్ ను ఎంజాయ్ చేస్తున్నారు. ఈ చిత్రంలో తన పాత్ర 'ఆయేషాకు ప్రేక్షకుల నుంచి వస్తున్న ప్రేమను చూసి ఎంతో సంతోషంగా ఉన్నట్లు క్యాప్షన్ లో పేర్కొన్నారు. అజయ్ దేవ్ గాడ్, ఆర్. మాధవన్ వంటి అద్భుతమైన నటులతో కలిసి పనిచేయడం, వారు తనకు స్నేహ ఇవ్వడం పట్ల కృతజ్ఞతలు తెలిపారు. 'వెంకటాద్రి ఎక్స్ ప్రెస్ తో తెలుగు తెరకు పరిచయమైన రకుల్, తక్కువ సమయంలోనే స్టార్ హీరోలందరి సరసన నటించి టాప్

హీరోయిన్ గా ఎదిగారు. ఇప్పుడు బాలీవుడ్ లోనూ వరుస సినిమాలు చేస్తూ బిజీగా మారారు. వైవిధ్యమైన పాత్రలను ఎంచుకుంటూ కెరీర్ ను బ్యాలెన్స్ చేసుకుంటున్నారు. పెళ్లి తర్వాత కూడా రకుల్ తన కెరీర్ స్పీడ్ ఏమాత్రం తగ్గించలేదు. సినిమాలతో బిజీగా ఉంటూనే, సోషల్ మీడియాలో తన గ్లామరస్ ఫోటోలు, ఫిట్ నెస్ వీడియోలు షేర్ చేస్తూ ఫ్యాన్స్ కు నిత్యం టచ్ లో ఉంటున్నారు. గ్లామర్ లోనూ, నటనలోనూ తనదైన ముద్ర వేస్తూ దూసుకుపోతున్నారు. ఇక తెలుగులో ఆమె నటించి చాలా కాలమైంది. మరి రానున్న రోజుల్లో మళ్ళీ బిజీ అవుతుందో లేదో చూడాలి.



బాలీవుడ్ నటుడు ధర్మేంద్ర కన్నుమూత

-కొంతకాలంగా తీవ్ర అనారోగ్యంతో బాధపడుతున్న ధర్మేంద్ర -ఇటీవల బీచ్ కాండ్ ఆసుపత్రిలో చికిత్స తీసుకున్న ధర్మేంద్ర -డిస్టెంట్ తర్వాత ఇంట్లో వైద్యుల పర్యవేక్షణలో ఉన్న బాలీవుడ్ నటుడు

బాలీవుడ్ ప్రముఖ నటుడు ధర్మేంద్ర (89) కన్నుమూశారు. కొంతకాలంగా తీవ్ర అనారోగ్యంతో బాధపడుతున్న ఆయన నేడు తుదిశ్వాస విడిచారు. ఇటీవల ఆయన ముంబైలోని బ్రీచ్ కాండ్ ఆసుపత్రిలో చికిత్స కూడా తీసుకున్నారు. డిస్టెంట్ అయ్యారా ఇంట్లో వైద్యుల పర్యవేక్షణలో ఉన్నారు. 300కు పైగా చిత్రాల్లో నటించిన ఆయన యాక్షన్ కింగ్ గా, బాలీవుడ్ హీ-మ్యాన్ గా గుర్తింపు పొందారు. భారతీయ చిత్ర పరిశ్రమలో అత్యంత విజయవంతమైన నటులలో ధర్మేంద్ర ఒకరు. ఆరు దశాబ్దాలకు పైగా కెరీర్ లో అనేక భావనలను చిత్రాలు వచ్చాయి. ధర్మేంద్రకు ఇద్దరు భార్యలు కాగా, ఒకరు ప్రకాష్ కార్, మరొకరు హేమమాలిని. ఆయనకు అరుగురు పిల్లలు ఉన్నారు. ఆయన సూపర్ హిట్ చిత్రాల్లో



పోలే, ధరమ్ వీర్, సీతా ఔర్ గీతా, చుమ్మే చుమ్మే గజబ్, దో దిశాయే, ఆంఖే, షికార్, ఆయా సావన్ రుమామ్ కే, జీవన్ మృత్యు, మేరా గావ్ మేరా దేక్, యాదోం కీ బారాత్ సహా మరెన్నో ఉన్నాయి. 1935 డిసెంబర్ 5వ తేదీన జన్మించిన ధర్మేంద్ర అసలు పేరు ధరమ్ సింగ్ డియోల్. నన్నీ డియోల్, బాబీ డియోల్, ఇషా డియోల్ ఆయన సంతానమే.

డాల్ఫిన్ స్వర్గంలో పాలకోవా బ్యూటీ

పాలక్ తివారీ పరిచయం అవసరం లేదు. ఆదిపురుష్ ఫేం సైఫ్ అలిఖాన్ కుమారుడు ఇబ్రహీం అలిఖాన్ తో డేటింగ్ చేస్తోందన్న పుకార్ల నడుమ పాలక్ దేశమంతా ఫేమస్. బుల్లితెర నటి శ్వేతా తివారీ నటవారసురాలిగాను సుపరిచితురాలు. పాలక్ తన బోయ్ ఫ్రెండ్ ఇబ్రహీం తో సెలబ్రేషన్స్ కారణంగా విమర్శల్ని కూడా ఎదుర్కొంటోంది. ఈ బ్యూటీ డేటింగుల కంటే, సినిమా కెరీర్ పై దృష్టి సారించాలని సూచిస్తున్నారు. అందాల పాలక్ కి సామాజిక మాధ్యమాల్లో భారీ ఫాలోయింగ్ ఉంది. ఇన్ స్టాలో 48 లక్షల (4.8 మిలియన్ల)కు పైగా

అనుచరులున్నారు. పాలక్ వరుస ఫోటోషూట్లు హీటెక్విస్తూనే ఉన్నాయి. ఇంతకుముందు మారిషస్ బీచ్ లలో చిత్రాల్ చేసిన ఫోటోషూట్లను షేర్ చేసిన పాలక్ ఇప్పుడు ఆస్ట్రేలియాలోని ఎగ్జోటిక్ లోకేషన్లలో ఎంజాయ్ చేస్తున్న కొన్ని అందమైన ఫోటోగ్రాఫ్స్ ని షేర్ చేసింది. ఆస్ట్రేలియాలో ఫేమస్ రిసార్ట్ ప్రత్యేకత గురించి చెప్పింది పాలక్. అక్కడ సముద్రపు అంచులో డాల్ఫిన్స్ నేరుగా మనుషులతో స్నేహం చేస్తాయని కూడా వెల్లడించింది. అంతేకాదు.. పాలక్ ఒక చిన్న చేపపిల్లను డాల్ఫిన్ కి ప్రేమగా తినిపించింది. అది ఆ బుల్లి చేపపిల్లను

గొంతులో వేసుకుని నీళ్లలోనే పాలక్ మోకాలిపై ఒక ముద్దు కూడా ఇచ్చి వెళ్లింది. ప్రస్తుతం ఈ ఎగ్జోటిక్ లోకేషన్ నుంచి ఫోటోషూట్ ని పాలక్ నేరుగా తన ఇన్ స్టాలో షేర్ చేసింది. ఇదే ఫోటోషూట్ లో బీచ్ ఇసుకలోకి ఏటవాలుగా ఒదిగిపోయిన ఒక భారీ కొబ్బరి చెట్టు వద్ద పాలక్ బికినీ ఫోటోషూట్ గుబులు రేపుతోంది. ఇందులో ఫ్లోరల్ మోనోకినిలో పాలక్ అందచందాలు హీట్ పుట్టిస్తున్నాయి. కెరీర్ మ్యూటర్ కి వస్తే... పాలక్ %-%రోమియో %ూ3-% అనే చిత్రంతో అభిమానుల ముందుకు వచ్చింది. అంతకుముందు సల్మాన్ ఖాన్ కిసి కా



ఖాన్ కిసికి జాన్ చిత్రంలో నటించింది. భూత్నీ అనే హారర్ చిత్రంలోనూ పాలక్ నటించింది. కానీ ఇవేవీ ఆశించిన ఫలితాన్ని ఇవ్వలేదు. ఇటీవల పాలక్ యువహీరో ఇబ్రహీం అలిఖాన్ తో డేటింగ్ చేయడంపై తన తండ్రి (శ్వేతా తివారీ మాజీ భర్త) స్పందిస్తూ, డేటింగ్ కంటే నటనపై దృష్టి సూచించారు

VB ENTERTAINMENTS BULLITHERA AWARDS 2025

& FNCC NEW YEAR FEST

DECEMBER 31 FROM 5 PM

GET READY FOR A SPECTACULAR NIGHT!

VIYARA 928 SILVER JEWELLERY

BHAMA EMPORIO

మీ సినిమా కళని నిజం చేసుకోండి!

కెమెరా నుండి రిలీజ్ వరకు...

BEST PRICE - BEST QUALITY తో!

- * 100+ సినిమాలకు పైగా పోస్ట్ ప్రొడక్షన్ చేసిన ఘనమైన అనుభవం
- * 10+ సంవత్సరాల అనుభవం కలిగిన నిపుణులైన టెక్నిషియన్స్

OUR SERVICES

CAMERAS	POST PRODUCTION
RED	EDITING
SONY	DUBBING
BLACKMAGIC	TITLES ANIMATIONS
	SFX (FOLLY)
	D.I
	5.1 MIXING
	BACK GROUND MUSIC

EXTRAS : DCP MASTERING, LYRICAL VIDEOS, CG SUB TITLES, PROMOTIONS, RELEASE

యూసుఫ్ గూడ మెయిన్ రోడ్, హైదరాబాద్-45

+91 8500123245

VS VISION STUDIOS